

ພາຍຫຼັງໄດ້ຮັບໃບຕາດິນແລ້ວ ຖ້າຢາກນຳໃຊ້ ໃບຕາດິນ ເຂົ້າໃນເປົ້າໝາຍໃດໜຶ່ງເຊັ່ນ:

- * ຊື່, ຂາຍ, ມອບ-ໂອນ, ຍົກຊັບ, ແລກປ່ຽນ, ສິດນຳໃຊ້ທີ່ດິນ (ເຮືອນ).
- * ການນຳໄປຄ້າປະກັນການກູ້ຢືມເງິນ.
- * ການນຳໃຊ້ທີ່ດິນ (ເຮືອນ) ເຂົ້າເປັນຮຸ້ນ.
- * ໃຫ້ເຂົ້າສິດນຳໃຊ້ທີ່ດິນ (ເຮືອນ).
- * ສືບທອດມູນມໍຣະດົກ.
- * ແບ່ງແຍກຕອນດິນ.
- * ລວມຕອນດິນເຂົ້າກັນ
- * ການປ່ຽນແປງຂອບເຂດຂອງຕອນດິນ.

- ⇒ ໃນກໍລະນີຂ້າງເທິງນີ້ ໃຫ້ທ່ານຕິດຕໍ່ພົວພັນຊື່ແບບຟອມນຳອົງການຄຸ້ມຄອງທີ່ດິນປະຈຳແຂວງ, ນະຄອນ ຫຼືອົງການຄຸ້ມຄອງທີ່ດິນປະຈຳເມືອງ ຫຼືຢູ່ຫ້ອງການປົກຄອງບ້ານ.
- ⇒ ຈາກນັ້ນຂຽນແບບຟອມແລະ ປະກອບເອກະສານໃຫ້ຖືກຕ້ອງ ແລະ ຄົບຖ້ວນ ຕາມຄຳແນະນຳຂອງພະນັກງານ ທີ່ກ່ຽວຂ້ອງ ຫຼື ໜ່ວຍງານທີ່ດິນປະຈຳບ້ານ ຫຼື ນາຍບ້ານ.
- ⇒ ເອກະສານປະກອບອັນສຳຄັນມີຄື: ໃບຕາດິນ, ໃບຢັ້ງຢືນການເສຍຄ່າທຳນຽມນຳໃຊ້ທີ່ດິນ (ພາສີທີ່ດິນ), ສຳເນົາສຳມະໂນຄົວ, ສຳເນົາບັດປະຈຳຕົວ ຫຼື ໃບຢັ້ງຢືນທີ່ຢູ່, ໃບຢັ້ງຢືນສາຍຍາດ, ສຳລັບນິຕິບຸກຄົນຕ້ອງມີໃບທະບຽນວິສາຫະກິດ ແລະ ທະບຽນ ອາກອນ ແລ້ວນຳໄປຍື່ນອົງການຄຸ້ມຄອງທີ່ດິນຈຳແຂວງ/ນະ ຄອນ ຫຼືອົງການຄຸ້ມຄອງທີ່ດິນປະຈຳເມືອງທີ່ໄດ້ຮັບມອບໝາຍ.
- ⇒ ເມື່ອອົງການຄຸ້ມຄອງທີ່ດິນ ໄດ້ຮັບເອກະສານຄົບຖ້ວນແລ້ວ ຈະ ຄິດໄລ່ຄ່າທຳນຽມການຈົດທະບຽນ ເພື່ອໃຫ້ທ່ານຈ່າຍເງິນຕາມ ໃບບິນທີ່ກຳນົດໄວ້ ພ້ອມດຽວກັນນັ້ນ ພະນັກງານທີ່ດິນຈະແຈ້ງ ວັນ ຫຼື ນັດໝາຍວັນ, ເວລາໃຫ້ທ່ານມາຮັບເອົາເອກະສານ ຂອງທ່ານ.

ຖ້າທ່ານຕ້ອງການຂໍ້ມູນເພີ່ມເຕີມແລະແບບຟອມຄຳຮ້ອງຕ່າງໆ ຈຶ່ງໄປຕິດຕໍ່ສອບຖາມ ນຳໜ່ວຍງານທີ່ດິນປະຈຳບ້ານອົງການ ຄຸ້ມຄອງທີ່ດິນປະຈຳເມືອງ ແລະ ອົງການຄຸ້ມຄອງທີ່ດິນປະຈຳແຂວງ ຂອງທ່ານບ່ອນທີ່ດິນຕັ້ງຢູ່.



ອົງການຄຸ້ມຄອງທີ່ດິນ (ອຄດ)
ຮ່ວມກັບ
ສູນກາງສະຫະພັນແມ່ຍິງລາວ



ສິດຂອງແມ່ຍິງ ກ່ຽວກັບ ການອອກຊື່ໃນໃບຕາດິນ



Schweizerische Eidgenossenschaft
Confédération suisse
Confederazione Svizzera
Confederaziun svizra
Swiss Agency for Development and Cooperation SDC



Mennonite
Central
Committee



ສະໜັບສະໜູນການພົມ ໂດຍ:

ສອບຖາມຂໍ້ມູນເພີ່ມເຕີມ:

ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ

ອົງການຄຸ້ມຄອງທີ່ດິນ

ໂທ 021 263225, ແຟັກ 021 262300

ອົງການ ຄຸ້ມຄອງທີ່ດິນ ປະຈຳແຂວງ.

ອົງການ ຄຸ້ມຄອງທີ່ດິນ ປະຈຳເມືອງ.

ໜ່ວຍງານທີ່ດິນ ປະຈຳບ້ານ.

ຄວາມສໍາຄັນຂອງແມ່ຍິງກ່ຽວກັບການອອກຊື້ໃນໃບຕາດິນ

ການອອກຊື້ແມ່ຍິງໃນໃບຕາດິນແມ່ນມີຄວາມສໍາຄັນ ໃນການປົກປ້ອງສິດຂອງຕົນຄື:

1. ສິດປົກປັກຮັກສາທີ່ດິນ;
2. ສິດໃຊ້ທີ່ດິນ;
3. ສິດໄດ້ຮັບໝາກຜົນຈາກທີ່ດິນ;
4. ສິດໂອນສິດນໍາໃຊ້ທີ່ດິນ;
5. ສິດສືບທອດສິດນໍາໃຊ້ທີ່ດິນ.

ດັ່ງນັ້ນ, ແມ່ຍິງຕ້ອງໄດ້ເຂົ້າ ຮ່ວມໃນຂະບວນ ການຍັງຍືນຍົງ ຂໍ້ມູນ, ຫຼັກຖານ ກ່ຽວກັບການໄດ້ມາຂອງ ທີ່ດິນ ເພື່ອຮັບປະກັນຄວາມຖືກຕ້ອງ.

ແມ່ຍິງສາມາດມີຊື່ໃນໃບຕາດິນໃນກໍລະນີໃດແດ່?

ຊັບເດີມທີ່ຕົນໄດ້ມາກ່ອນຫຼືຫຼັງການແຕ່ງງານ (ກໍລະນີນີ້ແມ່ນອອກຊື່ສະເພາະແມ່ຍິງ). ສິນສົມສ້າງຮ່ວມກັນລະຫວ່າງຜົວເມຍ (ກໍລະນີນີ້ ແມ່ນອອກຊື່ ຜົວ+ເມຍ). ສິດນໍາໃຊ້ທີ່ດິນຮ່ວມກັນ (ກໍລະນີນີ້ແມ່ນຈະອອກໝົດທຸກຄົນທີ່ມີສິດນໍາໃຊ້ທີ່ດິນຮ່ວມກັນ).



ຖ້າຜູ້ຍິງບໍ່ມີຊື່ໃນໃບຕາດິນຈະມີຜົນເສຍຫາຍຫຍັງແດ່?



1. ແມ່ຍິງ ບໍ່ມີສິດໃນການນໍາໃຊ້ ໃບຕາດິນເຊັ່ນ: ໃຊ້ເປັນຫຼັກຊັບ ຄ້າປະກັນການ ກູ້ຢືມເງິນ, ຊື້-ຂາຍ, ແລກປ່ຽນ, ມອບໂອນ, ຍົກຊັບ, ເອົາເຂົ້າ ເປັນຮຸ້ນ, ໃຫ້ເຂົ້າ...
2. ຖ້າເປັນຊັບເດີມຂອງເມຍແຕ່ອອກຊື່ຜົວເມຍກໍຈະເສຍສິດນໍາໃຊ້ທີ່ດິນຂອງຕົນໃຫ້ແກ່ຜົວ.
3. ສິນສົມສ້າງ ຖ້າອອກຊື່ຜົວແຕ່ພຽງຜູ້ດຽວເມຍກໍຈະເສຍສິດນໍາໃຊ້ທີ່ດິນ ຂອງຕົນເຊັ່ນດຽວກັນ



ເພື່ອປົກປ້ອງສິດຜົນປະໂຫຍດຂອງແມ່ຍິງໃນການອອກຊື່ໃນໃບຕາດິນ ຄວນເຮັດແນວໃດ?



1. ແມ່ຍິງ ທຸກຄົນທີ່ມີສ່ວນກ່ຽວຂ້ອງກັບທີ່ດິນຕ້ອງ ໄດ້ເຂົ້າຮ່ວມທຸກຂັ້ນຕອນຂອງການອອກໃບຕາດິນ ເພື່ອປົກປ້ອງສິດຜົນປະໂຫຍດຕໍ່ສິດນໍາໃຊ້ທີ່ດິນ.
2. ອໍານາດການປົກຄອງ ແລະ ການຈັດຕັ້ງທີ່ກ່ຽວຂ້ອງຄວນເອົາໃຈໃສ່ຊຸກຍູ້ ສົ່ງເສີມ, ອະທິບາຍໃຫ້ແມ່ຍິງເຂົ້າໃຈ ເຖິງຜົນໄດ້ ແລະ ຜົນເສຍ ໃນການອອກຊື່ໃນໃບຕາດິນ.
3. ສະຫະພັນແມ່ຍິງແຕ່ລະຂັ້ນມີໜ້າທີ່ປະກອບສ່ວນຢ່າງຕັ້ງໜ້າ ເຂົ້າໃນວຽກງານອອກໃບຕາດິນ ເພື່ອສ້າງຄວາມເຂົ້າ ໃຈ, ຄວາມໝັ້ນໃຈ ຕໍ່ຄວາມສະເໝີພາບລະຫວ່າງຍິງ-ຂາຍ ກ່ຽວກັບການມີສ່ວນຮ່ວມໃນການອອກຊື່ໃນໃບຕາດິນ. ດ້ວຍການຈັດຕັ້ງການຝຶກອົບຮົມ, ການສໍາມະນາແລະເສີຍແຜ່ໃຫ້ແກ່ແມ່ຍິງ ແລະ ຜູ້ຊາຍກ່ຽວກັບການອອກໃບຕາດິນ.